

مرزا صاحب نے جلال یا جوج ماجوج

کیا مرزا صاحب دجال پر غالب آئے؟

مولوی محمد علی کو جواب

حدیثوں میں بکثرت آیا ہے کہ مسیح موعود علیہ السلام دجال کو قتل کریں گے۔ یہ بھی آیا ہے کہ اُن کے زمانہ میں یا جوج ماجوج پیدا ہونگے خدا اُن کو بھی نیست و نابود کرے گا۔

چونکہ ان تینوں اسماء کا باہمی تعلق ہے اس لئے مرزا صاحب کو اور مرزا صاحب کے بعد اُن کے اتباع کو بھی یہ بات پریشان کر رہی کہ مرزا صاحب اگر مسیح موعود ہیں تو دجال کون اور یا جوج ماجوج کون؟ مرزا صاحب نے جو جواب دیا وہی اُن کے اتباع دیتے ہیں۔

مولوی محمد علی لاہوری جماعت کے امیر ہیں جو اپنے خیال میں اپنے الفاظ میں بہت بڑے فلسفی اور بہت بڑے حق گو اور حق پسند ہیں انہوں نے اخبار پیغام صلح میں دجال کے متعلق ایک لمبا سلسلہ لکھا ہے جو دراصل مرزا صاحب کی تحریرات کی ایک کاپی ہے۔ آج ہم اُس تحریر پر توجہ کرتے ہیں۔

مولوی صاحب موصوف نے با اتباع مرزا دجال اور یا جوج ماجوج سے مراد یورپی اقوام لی ہیں۔ اور مرزا صاحب کو مسیح موعود بنا کر اُن پر فتویٰ بھونا بتایا ہے۔ وہ فتح کیسی تھی اور کیسی ہے۔ اس کا بیان اُنہی کے الفاظ میں ہم سناتے ہیں۔ مسیح موعود (مرزا صاحب) کو دجال پر پورا غلبہ حاصل ہوا۔ اس غلبہ کی تفصیل سننے کے قابل ہے۔ مولوی صاحب لکھتے ہیں۔

”کیا مسیح موعود (مرزا صاحب) کو ایسا غلبہ حاصل ہوا حضرت مرزا صاحب

نے جو کچھ کیا اس کو عام مولویا دہمخول کی طرح ایک بحث سمجھنا واقعات کو نظر انداز

کرنا ہے۔ جو کچھ آپ سے پیشتر علماء کرتے تھے اور جو کچھ آپ نے کیا ان دنوں کا نام اگر کوئی چاہے تو بحث یا مناظرہ رکھ لے مگر ان دنوں میں زمین آسمان کا فرق ہے۔ علماء کی عامہ ذہنیت حضرت مرزا صاحب کے ظہور سے پیشتر اسی حد تک تھی کہ خفیف سے خفیف باتوں اور فروری جھگڑوں پر ان کی ساری قوت صرف ہوتی تھی اور اعدائے اسلام کے مقابلہ کا وہ نام بھی نہ جانتے تھے۔ الا اشاء اللہ کوئی دو چار مستثنیات ہوں تو الگ بات ہے۔ اور بات بھی موٹی ہے کہ جس قوم کی قوت باہمی جھگڑوں پر برباد ہوگی وہ دشمن کا مقابلہ کیا کریگی۔ حضرت مرزا صاحب کی نظر ان جھگڑوں سے بہت بلند تھی۔ وہ فروری اختلافات کی پردہ انگ بھی نہ کرتے تھے۔ بلکہ اپنے بوش کے زمانہ سے آپ کو ایک ہی جنون تھا اور وہ جنون اعدائے اسلام کے مقابلہ کا تھا۔ اس لئے آپ نے اپنی ساری قوت اسی کام پر لگا دی کہ اعدائے اسلام کا مقابلہ کیا جائے۔ خواہ وہ عیسائی پادری ہوں یا ان کے نقش قدم پر چلنے والے آریہ سماجی ہوں۔ خواہ کوئی اور ہوں۔ مگر اس میں شک نہیں کہ سب سے بڑھکر مقابلہ آپ کے مد نظر عیسائی مذہب سے تھا۔ اور اسی کام پر بالخصوص آپ نے اپنی جماعت کو لگایا۔ آج بھی لوگ اس کی وجہ دریافت کرتے ہیں کہ حضرت مرزا صاحب کی جماعت کا زیادہ رخ یورپ میں تبلیغ اسلام پر کیوں ہے۔ اس کی وجہ بھی یہی ہے کہ دجال کا مقابلہ آپ کا سب سے بڑا کام تھا اور جیسا کہ میں بیان کر چکا ہوں آپ کے اپنے دل کی یہ ٹرپ تھی جسے بار بار آپ نے اپنی تحریروں میں بھی ظاہر کیا کہ یورپ میں تبلیغ اسلام ہو کیونکہ یہی دجال پر اصلی غلبہ ہے۔ اور دجال کی دجالیت کو قتل کرنے کا یہی سامان ہے عیسائی مذہب پر اتمام حجت کیلئے آپ کو خاص ہتھیار دئے گئے۔ اور ان میں بالخصوص قابل ذکر وفات مسیح کا ہتھیار ہے جس سے عیسائیت کا

بت پاش پاش ہو جاتا ہے۔ کیونکہ عیسائیت کا سارا دار و مدار ہی اس بات پر ہے کہ حضرت مسیحؑ زندہ آسمان پر ہیں۔ آپ نے اس کی بجائے زمین پر ان کی قبر کا پتہ بتایا۔" (پیغام-۱۹ ستمبر ۱۹۳۱ء ص ۵)

مرقع علماء کی ذہنیت کا جو بیان کیا ہے بالکل غلط اور علماء پر غیر ذمہ دارانہ حملہ ہے جو اس فرقہ جدیدہ کی مخصوصات سے ہے۔ ورنہ ہمیں بتایا جائے کہ ابتدا میں جب ہندوستان میں عیسویت کا ظہور ہوا ہے علماء اُن کے مقابلہ میں نہیں آئے۔ آپ کو معلوم نہ ہو تو ہم بتاتے ہیں (۱) مولوی رحمت اللہ مرحوم کا مباحثہ پادری فنڈر کے ساتھ اُن کی مستند اور مفید کتاب اعجاز عیسوی ان کی تکذیب پر بین دلیل ہے۔ (۲) مولوی آل حسن مرحوم کی تصنیفات گواہ ہیں (۳) حافظ ولی اللہ مرحوم لاہوری کے کارنامے اہل پنجاب بھولے نہیں۔ ہاں ان بزرگوں کی تصنیفات میں یہ کمی بے شک تھی کہ وہ محض اسلام کی خوبیاں بیان کرتے تھے۔ مرزا صاحب کی طرح اپنی شخصیت پیش نہیں کرتے تھے۔ اسی لئے وہ اپنی خدمات اسلامیہ میں انجام کار شرمندہ نہ ہوتے تھے جیسے مرزا صاحب کو ایسے واقعات پیش آئے۔ مولوی محمد علی صاحب میں ایک خصوصیت ہے کہ وہ کسی امر کا دعویٰ کر کے دلیل نہیں دیا کرتے بلکہ اُن کی دلیل اُن کا بیان ہی ہوتا ہے۔ آپ کی استدلالی قوت کو ہم شاعرانہ تخیل کہیں تو بجا ہے۔ مگر ہم ایسا نہیں کرتے بلکہ واقعات اصلہ سامنے رکھ دیتے ہیں۔

مرزا صاحب نے جنگ مقدس (مباحثہ عیسائیاں ۱۸۹۳ء) کے اخیر دن ایک تقریر لکھائی جو درج ذیل ہے۔

"آج رات جو مجھ پر کھلا دیا ہے کہ جبکہ میں نے بہت نعرے اور ابہتال سے جناب الہی میں دعائی کہ تو اس امر میں فیصلہ کر اور ہم عاجز بندے ہیں فیصلہ کے سوا کچھ نہیں کر سکتے۔ تو اس نے مجھے یہ نشان بشارت کے طور پر دیا ہے کہ اس بحث میں دونوں فریقوں میں سے جو فریق عمدًا

جھوٹ کو اختیار کر رہا ہے اور سچے خدا کو چھوڑ رہا ہے اور عاجز انسان کو خدا بنا رہا ہے۔ وہ انہی دنوں مباحثہ کے لحاظ سے یعنی فی دن ایک مہینہ لیکر یعنی پندرہ ماہ تک ہادیہ میں گرایا جائیگا۔ اور اس کو سخت ذلت پہنچیگی۔ بشرطیکہ حق کی طرف رجوع نہ کرے۔ اور جو شخص سچ پر ہے اور سچے خدا کو مانتا ہے اس کی اس سے عزت ظاہر ہوگی۔ اور اس وقت جب یہ پیشگوئی ظہور میں آوے گی بعض اندھے سوچھا کے کئے جائینگے اور بعض لنگڑے چلنے لگیں گے اور بعض بہرے سننے لگیں گے۔ اسی طرح پر طرح اللہ نے ارادہ فرمایا ہے۔ سو الحمد للہ والمنة کہ اگر یہ پیشگوئی اللہ تعالیٰ کی طرف سے ظہور نہ فرماتی تو ہمارے یہ پندرہ دن ضائع کئے تھے۔ انسان ظالم کی عادت ہوتی ہے کہ باوجود دیکھنے کے نہیں دیکھتا اور باوجود سننے کے نہیں سنتا اور باوجود سمجھنے کے نہیں سمجھتا اور جرأت کرتا ہے اور شوخی کرتا ہے اور نہیں جانتا کہ خدا ہے۔ لیکن اب میں جانتا ہوں کہ فیصلہ کا وقت آ گیا۔

میں حیران تھا کہ اس بحث میں کیوں مجھے آنے کا اتفاق پڑا معمولی بحثیں تو اور لوگ بھی کرتے ہیں۔ اب یہ حقیقت کھلی کہ اس نشان کے لئے تھا۔ میں اس وقت اقرار کرتا ہوں کہ اگر یہ پیشگوئی جھوٹی نکلی یعنی وہ فریق جو خدا تعالیٰ کے نزدیک جھوٹ پر ہے وہ پندرہ ماہ کے عرصہ میں آج کی تاریخ سے بسزائے موت ہادیہ میں نہ پڑے تو میں ہر ایک سزا کے اٹھانے کیلئے تیار ہوں۔ مجھ کو ذلیل کیا جائے رو سیاہ کیا جائے میرے گلے میں رتہ ڈال دیا جائے مجھ کو پھانسی دیا جائے ہر ایک بات کیلئے تیار ہوں۔ اور میں اللہ جل شانہ کی قسم کھا کر کہتا ہوں کہ وہ ضرور ایسا ہی کریگا۔ ضرور کریگا۔ ضرور کریگا۔ زمین و آسمان ٹل جائیں پر اس کی باتیں نہ ٹلینگی۔ (جنگ مقدس ۱۸۴۰ء)

ناظرین کرام! مرزا صاحب نے اس تحریر میں اپنے مباحثہ کو معمولی مباحثہ قرار دیا۔ اور اپنا خاص کام اظہارِ غیب باہام الہی ظاہر کیا۔ یعنی ڈپٹی آٹھم سے مباحثہ تو معمولی مباحثات سے ہوا جو اولک بھی کرتے رہتے ہیں۔ ہاں اپنی خصوصیت اظہارِ غیب قرار دیا۔ جو بالکل قرین قیاس ہے۔ کیونکہ مرزا صاحب محض مولوی۔ عالم یا مناظر نہ تھے بلکہ (بقول خود) خدا کے شاگرد مسیح موعود تھے۔ پھر کیا اس خصوصیت خاصہ میں مرزا صاحب پاس ہوئے؟ اس کا فیصلہ خود ان کی تحریرات سے ہو سکتا ہے۔

یہ تحریر ۵۔ جون ۱۸۹۳ء کی ہے۔ اس کے مطابق ڈپٹی آٹھم عیسائی مناظر کی زندگی کی آخری گھڑی ۵۔ ستمبر ۱۸۹۵ء کی نصف شب تک تھی یعنی ۵۔ ستمبر کے بعد ایک منٹ بھی ڈپٹی آٹھم زندہ نہیں رہ سکتے تھے۔ مگر واقعہ کیا ہوا۔ اس میعاد سے قریباً گیارہ ماہ بعد ڈپٹی آٹھم مرے۔ چنانچہ مرزا صاحب نے اس امر کا اعتراف کیا ہے۔ آپ کے الفاظ اس بارے میں یہ ہیں۔

”مسٹر عبداللہ آٹھم صاحب ۲۷ جولائی ۱۸۹۶ء کو بمقام فریڈ پور فوٹ ہو گئے ہیں“ (کتاب انجام آٹھم ص ۱)

ناظرین! مسیح قادیانی کی خصوصیت ملاحظہ ہو۔ اس میں ان کا بے طرح فیمل ہونا کیسا واضح ہے۔ مرزا صاحب کے اس فیمل ہونے کے موقع پر عیسائیوں نے جو خوشیاں منائی تھیں ان کی اُس زمانہ کی تحریرات (نظم و نثر) سے اس کا ثبوت ملتا ہے۔ جن میں سے ایک دو شعر یہاں درج ہیں۔

ایسی مرزا کی گت بناؤنگے سارے الہام بھو بجاؤنگے
خاتمہ ہوئے کائنات کا پھر فرشتے کبھی نہ آؤنگے

(مفصل کے لئے ہمارا رسالہ ”الہامات مرزا“ ملاحظہ ہو)

یہ ہے | مرزا صاحب کی خصوصیت اور یہ ہے ان کی کامیابی۔

وفات مسیح | لے دیکے مولوی محمد علی کو وفات مسیح کا ہتھیار ہاتھ آیا۔ کہ مرزا صاحب نے پہاڑ کھود کر چوہا نکال ہی لیا۔ یعنی وفات مسیح سے دجال (عیسائی قوم) کو قتل کر دیا۔ حالانکہ وفات مسیح سے عیسائی عقیدے کو قوت پہنچی۔ کیونکہ عیسائی مذہب کی بنیاد کفارہ مسیح پر ہے۔ اور کفارہ موت مسیح پر مبنی ہے۔ اہل اسلام بتعلیم قرآن وفات مسیح سے منکر تھے تو عیسائی اس سے سخت تنگ آ رہے تھے کہ اب ہم کفارہ کیسے منوائیں۔ مرزا صاحب نے وفات مسیح مان اور منوا کر عیسائیوں کے بنیادی پتھر کو قوت بخشی۔ اس لئے کہ انجیل متی میں صاف لکھا ہے کہ ”یسوع مسیح نے چلا کر جان دی“ پھر موت سے اُن کو کیا نقصان۔

علاوہ اس کے مسئلہ وفات مسیح کا سہرا سر سید احمد خان مرحوم کے سر سے جہنوں نے اس کو ایجاد کیا۔ مرزا صاحب نے تو انہی سے حاصل کیا۔ (دیکھو تفسیر احمدی نیچر اور سیرۃ المسیح الموعود مصنفہ مولوی عبدالکریم سیالکوٹی۔ امام صلوة مرزا)

آگے چلئے | ہم کہہ چکے ہیں اور اب بھی کہتے ہیں کہ مولوی محمد علی امجد جماعت احمدیہ لاہور شاعر نہیں مگر کلام آپ کا شعری تجزیلات پر مبنی ہوتا ہے۔ اس کی دوسری مثال مندرجہ ذیل اقتباس ہے۔ آپ دجال (قوم نصاریٰ) کی مغلوبیت کا ذکر کرتے ہیں۔

”اس موقع پر میں یہ بھی بیان کر دینا چاہتا ہوں کہ یہ خیال کہ بذریعہ دلائل بھی اگر مغلوب کرنا تھا تو چاہئے تھا کہ دجال ایسا مغلوب ہو جاتا کہ وہ دنیا کے بہکانے کا کام ہی چھوڑ دیتا اور آپ کی زندگی میں آپ کی آنکھوں کے سامنے یہ کام ہو جاتا۔ یہ خیال بھی ایک غلط فہمی پر مبنی ہے دنیا کی مذہبی اصلاح کے کام ایک دن کے نہیں ہوا کرتے۔ یونہی یہ آیت حضرت محمد مصطفیٰ صلی اللہ علیہ وسلم پر نازل ہوئی تھی۔ هُوَ الَّذِي

اَدَسَّلَ دَسْوَلَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ
 کہ اس نے اپنے رسول کو ہدایت اور دین حق دیکر بھیجا ہے تاکہ اسے
 تمام دینوں پر غالب کرے۔

لیکن کیا یہ غلبہ رسول اللہ صلعم کی زندگی میں کمال کو پہنچ گیا؟ نہیں
 بلکہ اس کی بنیاد رکھ دی گئی اور تیرہ سو سال بعد اس غلبہ کا نظارہ ہم کو
 نظر آ رہا ہے۔ (حوالہ مذکور)

ناظرین! زمانہ رسالت محمدیہ کا اُدھار تیرہ سو سال بعد بذریعہ قادیانی
 مسیح ہم کو ملا تھا۔ مگر ملا کیا؟ یہ کہ گذشتہ مردم شماری میں خاص ہندوستان کے
 اندر عیسائی قوم فی صدی پچیس بڑھ گئی اور دن بدن بڑھ رہی ہے۔

اسے بھی چھوڑئیے، ہم اپنے اصول کلام کے موافق خاص مرزا صاحب
 قادیانی کے قول سے مولوی محمد علی صاحب کو بتاتے ہیں کہ آپ کے بیان کی
 تردید خود مرزا صاحب فرماتے ہیں۔ اور ان کی تردید واقعات کرتے ہیں۔

مرزا صاحب پر اعتراض ہوا کہ حدیث شریف میں آیا ہے کہ مسیح موعود حج
 کریگا۔ حالانکہ آپ نے حج نہیں کیا؟ اس کا جواب مرزا صاحب نے دیا۔

”ہم کو اُس وقت حج کرنا زیبا ہوگا کہ دجال (قوم نضارے) کفر اور دجل
 سے ہٹ کر ایمان اور اخلاص سے مسیح موعود کے ساتھ کعبہ کا طواف

کریگا۔“ (ایام الصلح فارسی ۱۳۷)

احمدی دوستو! ایمان سے بتاؤ کیا ایسا ہوا؟ کیا مسیح موعود اور
 دجال نے (بعد تو بہ) بہرہا ہی مسیح موعود حج کعبہ شریف کیا؟ کیا تو ہم بھی مان
 لینے کہ آپ کا مسیح موعود (مرزا) دجال پر غالب آیا۔ اور اگر دجال نے کیا
 خود مسیح موعود نے بھی حج نہیں کیا تو ان کے اس کلام منقولہ از ”ایام الصلح“ کے

کیا معنی ہیں؟ آگے چلئے

مرض نسیان | مرزا صاحب متوفی کے حق میں تو ہمارا پُرانا خیال ہے کہ

نسیان اُن پر غالب تھا۔ مگر مولوی محمد علی صاحب کی نسبت ہمیں یہ خیال نہ تھا کہ یہ نہت مرزا آپ میں بھی ہوگی۔ لیکن اس مضمون کو دیکھنے سے معلوم ہوا کہ ہمارا خیال غلط ہے دراصل مرض نسیان آپ میں بھی ہے اور بہت زیادہ ہے۔ ناظرین ہماری بات کو کسی ضد یا عناد پر مبنی نہ جانیں بلکہ واقعات کی بنا پر سمجھیں۔ مولوی محمد علی صاحب لکھتے ہیں۔

” مسیح موعود (مرزا) کا ڈالا ہوا بیج | اس کام کو جو مرزا صاحب نے

کیا ہے (حقارت کی نگاہ سے نہ دیکھنا چاہئے۔ یہ ایک بیج ہے جو مسیح موعود (مرزا صاحب) نے ڈالا ہے۔ اور ایسے مصلحین کا کام بیج کا ڈالنا ہی ہوتا ہے

جو ان کے پیچھے نشوونما پاتا رہتا ہے۔“ (پیغام صلح ۱۹ ستمبر ۱۹۳۱ء صفحہ ۱)

ناظرین کرام! ابھی پچھلے اکتباس میں آپ پڑھ چکے ہیں کہ

” آنحضرت صلی اللہ علیہ وسلم نے جو بنیاد رکھی تھی تیرہ سو سال بعد (بزمانہ

مسیح موعود مرزا) اس کا غلبہ دیکھ رہے ہیں۔“ (پیغام مذکور صفحہ ۱)

عزور کیجئے مگر تو تیرہ سو سال قبل کی بنیاد کی تکمیل یعنی غلبہ دیکھ رہے ہیں۔ مگر تھوڑی

سطور لکھ کر پھر پھر اُدھار کا وعدہ کرتے ہیں کہ مصلحین کا کام بیج ڈالنا ہی ہوتا ہے۔

کیا ہمارے دعوے کی صداقت میں کہ مولوی صاحب میں مرض نسیان کا غلبہ ہے

کسی کو شک ہے؟ یہ بھی ہمارا حسن ظن ہے ورنہ اور کوئی ہوتا تو مقولہ مشہورہ

پڑھ دیتا ہے ”دروغ گورا حافظ نہ باشد“

مختصر یہ ہے کہ قادیانی مسیح نے اپنے فرعونہ دجال پر غلبہ نہیں پایا جو پاناچا ہے

تھا۔ اس لئے ثابت ہوا کہ وہ مسیح موعود نہیں نہ اُن کا فرعونہ دجال دجال ہے

بلکہ اصل یہ ہے

رسول قادیانی کی رسالت

بطلت ہے۔ بطلت ہے۔ بطلت ہے۔

